

ХАТА ВОКНАМІ Ў САД

Домік вокнамі ў сад,
Дзе чакала нас мама,
Дзе люляла мяне
І цябе, родны брат;
Домік вокнамі ў сад,
Сёння ў сэрцы ты з намі,
Засыпае цябе
Залаты лістапад!

Я вярнуўся сюды,
Хоць і позна вярнуўся...
З поўдня вецер начны
Водар яблык прынёс...
Домік вокнамі ў сад,
Я табе пакланюся,
Той зямлі, дзе ты быў,
Дзе пайшло ўсё на знос!

Так на знос! Домік, сад...
Усе радасці й беды!
І стары бацькаў плот,
І альтанка між дрэў.
Домік вокнамі ў сад,
Хто гадаў і хто ведаў,
Што да слёз нас кране
Гэты сумны напеў?